

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
ఏకాదశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

అథ శ్రీమహాభారతే సభాపర్వాంతర్గత

లోకపాలసభాఖ్యానాహ్వయ పర్వణి ఏకాదశోఽ ధ్యాయః

నారద ఉవాచ

మనోఽంతరిక్షం విద్యాశ్చ వాయుస్తేజో జలం మహీ ।
శబ్దస్పర్శౌ తథా రూపం రసో గంధశ్చ భారత ।
ప్రకృతిశ్చ వికారశ్చ యచ్ఛాన్యత్ కారణం భువః ॥ 11-20 ॥

అగస్త్యశ్చ మహాతేజాః మార్కండేయశ్చ వీర్యవాన్ ।
జమదగ్నిర్భరద్వాజః సంవర్తశ్చ్యవనస్తథా ॥ 11-21 ॥

దుర్వాసాశ్చ మహాభాగ ఋష్ణశ్శంకశ్చ ధార్మికః ।
సనత్కుమారో భగవాన్ యోగాచార్యో మహాతపాః ॥ 11-22 ॥

అసితో దేవలశ్చైవ జైగీషవ్యశ్చ తత్త్వవిత్ ।
ఋషభో జితశత్రుశ్చ మహావీర్యస్తథా మణిః ॥ 11-23 ॥

ఆయుర్వేదస్తథాస్త్వాంగః దేహవాంస్తత్ర భారత ।
చంద్రమాస్పహ నక్షత్రైః ఆదిత్యశ్చ గభస్తిమాన్ ॥ 11-24 ॥

వాయవః క్రతవశ్చైవ సంకల్పః ప్రాణ ఏవ చ ।
మూర్తిమంతో మహాత్మానః మహావ్రతపరాయణాః ।
ఏతే చాన్యే చ బహవో బ్రహ్మణం సముపస్థితాః ॥ 11-25 ॥

అర్థో ధర్మశ్చ కామశ్చ హర్షో ద్వేషస్తపో దమః ॥ 11-26 ॥

ఆయాంతి తస్యాం సహితాః గంధర్వాప్సరసాం గణాః ।
వింశతిః సప్త చైవాన్యే లోకపాలాశ్చ సర్వశః ॥ 11-27 ॥

శుక్రో బృహస్పతిశ్చైవ బుధోఽంగారక ఏవ చ ।
శనైశ్చరశ్చ రాహుశ్చ గ్రహాస్సర్వే తథైవ చ ॥ 11-28 ॥

మంత్రో రథంతరం చైవ హరిమాన్ వసుమానపి ।
ఆదిత్యాః సాధిరాజానః నామద్వంద్వైరుదాహృతాః ॥ 11-29 ॥

మరుతో విశ్వకర్మా చ వసవశ్చైవ భారత ।
తథా పితృగణాస్సర్వే సర్వాణి చ హవీంష్యథ ॥ 11-30 ॥

ఇతి శ్రీమహాభారతే సభాపర్వాంతర్గత

లోకపాలసభాఖ్యానాహ్వయ పర్వణి ఏకాదశాధ్యాయే ఏకాదశశ్లోకాః



సుభాషితమ్

తస్మాత్ సర్వప్రయత్నేన సంపూజ్యో జగతాం పతిః ।
అకామాదపి యే విష్ణోః సకృత్ పూజాం ప్రకుర్వతే ।
న తేషాం భవబంధస్తు కదాచిదపి జాయతే ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

